
एक आसलो गांव . त्या गांवांत एक फामील रावताली . 
ते फामिलींत तेजस आनी ओजस नांवांचे दोन चले 
आशिल्ले . दोगूय मस्ते . ते घरांत मस्ती करताले , भायर 
मस्ती करताले ; पूण शाळेत मात मस्ती करिनासले . तशे 
भुरगे बरे आशिल्ले . निकतेच शाळेत वताले . तेजस दुसरेंत 
आशिल्लो आनी ओजस सिनीयर केजींत . 


एक दीस तांगेर एक सोयरो आयलो . ताणें तेजसाक 
विचारले , “ बाबू , तुजें नांव कितें ? " 

" तेजस ! आनी हो म्हजो धाकलो भाव . हाजें नांव 
ओजस . 


" तूं कितें शिकता ? " - सोययन विचारलें . 
" इंग्लीश तेजसान सांगलें . 


" तशें न्हय रे . तूं कितलेंत आसा ? 


" दोनवीत " - तेजसान सांगलें . 


सोयरो हांसलो . इतल्यान तांची मम्मी भायर आयली . 
ती सोयऱ्याकडेन उलयली . ताका बस म्हणून सांगून ती च्या 
करूंक गेली . 


तेजस आनी ओजस - ३ 


KA 


मागीर 
तेजसान सोयऱ्याक 
विचारलें “ अंकल , 
तुमी खंयच्यान 
आयल्यात ? " 


मडगांवसावन 
सोयऱ्यान म्हळे . 


" तुमकां आवय 
ना ? 


Shar 


सोयन्याक 
अजाप जालें . ताणे 
म्हळे , “ तुका कशे कळ्ळे म्हाका आवय ना म्हूण ? " 

“ तुमी बूट भायर काडून दवरिनासतना भितर सालांत 
आयले ताजेवयल्यान . 


" ते कशें ? " 


“ आमी जर केन्नाय बूट घालून ना जाल्यार जोतें घालून 
भितर सालांत येत जाल्यार मम्मी आमचेर रागार जाता . ती 
म्हणटा गांवावयली हळशीक बुटांक लागता . ते बूट घालून 
तुमी घरांत कशे येतात ? असल्यांनी घराची भलायकी 
इबाडटा . आतां तुमी बूट घालून भितर आयले म्हळ्यार 

तुमची आई तुमकां कांय म्हणिना आसतली . आतां तुमकां 
आईच ना जाल्यार तुमका ती कितेंय सांगतली कशी ? 
तेजसान म्हळे . 


" तुमी आमचे मम्मीचें एक काम वाडोवन दवरलें . ' 


" कसलें काम ? " सोययन विचारलें . 


" तुमी गेले उपरांत हे साल पुसून काडचे पडटलें . " 

" दुसरी गजाल , तुमी जेन्ना कोणागेरूय वतात , तेन्ना 
तांच्या भुरग्यांक खावंक व्हरूंक जाय हे तुमकां अजून 
खबरूच ना ? " ओजसान विचारलें . 

बावड्या सोयऱ्याक घाम फुटलो . तो घाम पुशीत 


भायर गेलो . 


इतले म्हणसर मम्मी च्या घेवन आयली . 


' आरे- तेजस ओजस , हांगा बशिल्ले अंकल खंय 


रे ? " 


" ते गेले . 


" खंय रे ? " 


" खबर ना . " 


“ ओजस , ते बशिल्ले सुवातेर तुवें तांचेर जल्लो बी 

उडयलो ना मरे ? 


" ना गे . 


" मागीर ? तुमी तांकां कितें केलें ? 

कांय ना गे .... आमी तांकां इतलेंच विचारलें , 
कोणागेरूय वतकच तांच्या भुरग्यांक खावपाक हाडपाची 
रीत आसता . ती तुमकां खबर ना काय म्हणून ? " 


पावसाचे दीस आशिल्ले . फर्मागुडये वयल्यान तेजस 
ओजसालो मामा आयिल्लो . मामान येतना भाच्यांखातीर 

पिंपो हाडिल्ल्यो . तेजसाक - ओजसाक पिंपर्यो 
आवडटाल्यो . तांणी त्यो खांवक सुरवात केली . तेन्ना 
मम्मीन म्हळे , “ आरे , तुमी त्यो पिंपो आतां खावं नाकात . 
दनपारां जेवले उपरांत खायात . " 


दोगांयनी मम्मीलें आयकलेंना . ते पिंपो खावंक 
बसले . 


' पिंपर्यो खातात जाल्यार खायात . पूण वयल्यान 
उदक पियेवं नाकात . " मम्मीन सांगलें . . 

पूण तेजसान आयकलेंना . ताणे पिंपो खावन उदक 
पियेलो . जावंचें तेंच जालें . तेजसाक थंडी जाली ; जोर बी 
आयलो . तेजसाक दोन दीस घरा रावचो पडलो . 


ar 

दोन दिसांनी तेजस बरो जालो . पूण दोन दिसांचो 
अभ्यास चुकिल्लो . तेन्ना मम्मीन तेजस आनी ओजसाक 
सांगले , ' ' तुमी दोगूय आमिगागेर वचात आनी कितें 
शिकयलां आनी कितें बरोवन हाड बी म्हूण सांगला तें 
बरोवन हाडात . " 

दोगूय भायर सरले . भायर पावस मातसो मातसो 
शिडशिडटालो . मम्मीन तांकां कापोत घालून वचात म्हळे . 
पूण 

तें तांकां आवडलेंना . ते मम्मीलीच सत्री घेवन गेले . 

एका वरा उपरांत दोगूय भितर सरले . भिजून दोगूय 
वलेचिप्प जाल्ले . तांकां पळोवन मम्मीक राग आयलो . तिणे 
तांचे कपडे बदलले . तांकां पुसले आनी हुनहुनीत काफी 
पियेवंक दिली . 

" आरे , तुमी इतले भिजले कशे ? " 

मागीर मम्मीक उगडास जालो हे दोगूय सत्री घेवन 
गेल्ले म्हणून ! मम्मीली ती सत्री फॉरेनची आशिल्ली . 
तिगेले एके इश्टिणीन तिका दिल्ली . ममी ती सत्री 
पातयेनाशिल्ली . अशी ती मम्मीली सत्री ह्या दोगांय भुरग्यांनी 
शेणयली . तिका राग आयलो . तिणे विचारलें , “ आरे , म्हजी 
सत्री खंय ? " 


" आसा गे . 

पूण खंय ? तुगेल्या इश्टागेर ? थय विसरून आयले 
मरे तुमी ? आपली वस्त सारकी सांबाळून दवरूंक जाय 
म्हणून कळना तुमकां ? आनी भायर पावस पडटा 
आसतना लेगीत तुमकां सत्रेची याद कशी जाली नारे ? " 

" ना गे . आमी सत्री घेवन येताले . 


" मागीर ? " 


" तें शेजान्नीलें आशाताई ना , तें बाबूक घेवन देवळांत 
गेल्लें . पावस पडटलो आनी तें बाबूक पदरापोंदा धांपून घरा 
घेवन येतालें . 


" मागीर ? " 


' आमी ताका ती सत्री दिली . ' 


" बाबू भिजिल्लो जाल्यार ताका थंडी जावपाची . तो 
कितलो ल्हान . थंडी जावन जोर आयल्यार तो कसो 
सांगतलो ? ताका खंय उलोवंक येता ? देखून आमी ताका 
सत्री दिली आनी आमी भिजत आयले . 


" मम्मी , चुकलें आमचें ? 

" ना रे म्हज्या शाण्यांनो ! तुमी बरें ऽ केलें . चुकलें 
म्हजेंच . तुमचें कांय आयकून घेनासतना हांवें तुमकां 
तापयले . ' 

एके खेपे तेजस - ओजसागेर सोयरे येवपाचे 
आशिल्ले . तेन्ना तांचे मम्मीक बाजारांत वचुंकूच जाय 
आशिल्लें . तिणे दोगांकूय सांगलें , तुमी घरांत रावात . 
हांव 
बाजारांत 


वचून येतो . 


तेजसाक 
आनी 
ओजसाकूय 
बाजारांत 
वचूंक जाय 
आशिल्लें . 


पूण मम्मी 


. 


तांकां 
बाजारांत व्हरूंक तयार नाशिल्ली . कित्याक तर ते दोगूय 
मस्ती करताले . हाताक धरून चलातम्हळ्यार चलनाशिल्ले . 
म्हाका हे जाय , म्हाका तें जाय म्हणून ओगीच हट्ट 
करताले . मम्मीक नाका पुरो जातालें . भाजी घेवंची , सामान 
घेवंचे काय हांकां सांबाळचे हो प्रस्न तांचे ममीक पडटालो . 
तेन्ना तिणें थरयलें हे खेपे दोगांकूय बाजारांत व्हरप ना . 

मम्मीन कितें केलें , घराची सगली दारां धांपली . 
दोगांकूय भितर दवरले . तांकां अभ्यास करूंक दिलो . 

मम्मीन तांकां सांगलें , हांव पंदरा मिनटांनी येतां , तुमी 
मस्ती मात करनाकात . येतना तुमकां चॉकलेट हाडटां 
“ रावशात मरे तुमी दोगूय घरा ? " मम्मीन विचारलें . " हय 
गे . तूं सुसेगाद वचून यो . " त्या दोगांयनी मम्मीक सांगलें . 

मम्मी बाजारांत गेली . तिणे बेगबेगीन सामान घेतलें 
आनी रिक्षा करून आयली . घरा येवन तिणे दार उगडलें . 
सामान दवरलें आनी तिका चुकलें चुकलेंशे दिसले . 

खरें म्हळ्यार दार उगडटा तो आवाज आयकून 
दोगूय धांवत येवपाचे ते आयलेनात कशे ? तिका दिसलें 
घडये भुरगे शाणे जाल्यात आसत . मम्मी तेजस - ओजस 
शिकूक बशिल्ले ते 
कुडीत गेली . थंय 
नात . रांदचेकुडीत 
गेली . थंय नात . 
घरभर भोंवली . हे 
दोगूय नात . मम्मी 
भिंयेली . तिका घाम 

। 
आयलो . हे भुरगे गेले 
खंय ? दारा फाट 
ल्यान लिपलेनात 
मूं ? तिणे सगली 


दारां उगडून 

पळयली . खाटीपोंदा बी लिपलेनात मूं ? थंय बी नात . मागीर 
हे गेले खंय ? ती रडपाच्या दुकार पावली . तिणे उलो 
मारलो .... तेजस .... ओजस ..... जाप ना . 


" देवा , म्हजे भांगरासारके भुरगे गेले खंय ? ' ' अशें 
म्हणून तिणे वयर पळयलें ... पळयलें जाल्यार तेजस आनी 
ओजस दोगूय आरमारीचेर चडून एका कोनशाक ओग्गी 
बसल्यात . आनी मम्मीची मजा पळयतात . 

ते दोगूय माकड कशे वयर बसल्यात ते पळोवन 
मम्मीक हांसो आयलो . मागीर तेय बी हांसूंक लागले 
" आरे , तुमी आतां देंवतले कशे ? " मम्मीन विचारलें . 


" चडले तशे देंवतले . " अशें तांणी सांगलें आनी ते 
देंवले . 


ताजें किदें जालें ? आरमारी म्हन्यांत खाट आशिल्ली . 
खाटीर उशीं आनी चादर आशिल्ले , तेन्ना ते दोगूय पयलीं 
खाटीर चडले . मागीर तांणी ती उशीं सोंपणां कशी लायलीं 
आनी तांचेवयल्यान चडून वयर वचून बसले आनी मम्मीची 
मजा पळोवंक लागले . 


रातीकडेन न्हिदच्या वेळार तेजस आनी ओजस 
ओग्गी ओग्गी आशिल्ले . न्हिदच्या वगतार काणी सांग 

म्हणून फाटीक लागपी तेजस , ओजस ! काणी सांगिना 
जाल्यार एकमेकांचेर उशे मोखून मारपी तेजस , ओजस .... 
होच चादर जाय , तोच चाका म्हणपी दोगूय .... ना जाल्यार 
एकूच चादर दोगूय आपल्याक जाय म्हूण झगडपी तेजस , 
ओजस आयज ओग्गी आशिल्ले . देवबाप्पा कशे ओग्गी 
आशिल्ले . मम्मीक आनी पप्पाकूय बी अजाप जालें . 

किदें रे तेजस , ओजस तुमी आयज ओग्गी 
किद्याक ? किदें जालें ? " 


" काय ना गे . " 


" तुमी दोगूय शाणे भुरगे मरे ! तुमी म्हजे दोग पूत 
म्हळ्यार म्हजे दोन दोळे मरे . कितें जालें तें तुमचे मम्मीक 
सांगचे नात रे ? " 


" हांवें कांय करूंक ना . ह्या तेजसान केला . ताका 
विचार , " ओजसान सांगलें . 


" तेजस , तुवें कितें केलें रे ? " मम्मीन विचारलें . 

" हांव सांगतां , ' ओजसान म्हळे . " ह्या तेजसान मगे , 
• एक पाखो धरलो . " 


“ हय रे तेजस ? तुवें पाखो धरलो ? तुका सांगिल्ले मरे 
पाखे बी धरचे न्हय म्हणून ? कितले सुंदर आनी नाजूक 
पाखे ते ... तांकां त्रास दिवंचो न्हय रे पापयांनो .... 

" हांवें पाखो फकत धरलो . पूण हो ओजस ताका सूत 
बांदूंक सोदतालो . " 


' आवय म्हजे ! ओजस , तुवें ताका सूत बांदलें रे ? " 

नागे . हांव ताका सूत बांदूक सोदतालों . पूण थंय 
एक म्हातारी आशिल्ली . तिणे आमचेर धेगसो घालो . 

सूत 

बांदलेंना " . 
" पूण राव रे ! पाख्याक सूत बांदशें किद्याक दिसलें 
रे तुका 

? " मम्मीन विचारले . 
“ आगे , तो बाबू आसा न्हीं तो पाखो धरता . ताका सूत 


म्हणून हांवें तें 


m 


m 


Marat 


१ 

बांदता आनी सोडटा . तो पाखो मागीर उडटा . आनी बाबू 
ताका जाय तेन्ना परतून सूत धरता . म्हाकाय तशें करीन 
दिसले . " 


“ तशें करचें न्हय शाण्या ! तुगेल्या पायांक दोरी बांदून 
तुका कोणेय सोडलो जाल्यार तुका कशे दिसतलें ? " " ती 
म्हातारीय तशेंच म्हणटाली ! तिणे म्हळे , तुमी पाखो धरलो 
आतां तुमका पाप लागतलें . आनी तुमचेय हात - पाय बांदून 
तुमकांय कोणूय तरी ओडीत व्हरतले . 

" पिशे रेपिशे ! तशें केन्ना कोण करतात काय कितें ? " 


" करिनात ? सिनेमांत पळय मगे , ते डाकू घोड्यार 
बसून 

येतात आनी कोणालेय हात ना जाल्यार पांय बांदून 
ओडीत व्हरतात " . 

" सिनेमांत दाखयतात ती सगली पिशेपणां ... सगली 
फकांडां . " 


पूण 

ते म्हातारेन पाप लागतलें म्हळे तें ? तें पाप 
लागचें ना आमकां ? " 


आरे , ताजें किदें आसा , हे पाखे आसतात ते खूब 
कोरांचे आसतात . तांचो कोर आमच्या दोळ्यांक दिसता 
न्हय , तो कोर म्हळ्यार तांचींखवळां . " “ ओगी राव गे ! पाखे 
म्हळ्यार किदें नुस्तें गे तांकां खवळां आसपाक ? " 

" तेच सांगतां मरे तुमकां . पाख्यांचे खंयचंय पांख जर 
मायक्रोस्कोपांत घालीत जाल्यार तांची तीखवळांदिसतात . 
आमच्या निखट्या दोळ्यांक ती दिसनात . आमी पाखो 
धरलो म्हणटकच ती खवळां हातांक तोपतात . चड करून 
ल्हान भुरगीं पाखे धरतात . भुरग्यांची कात मोव आसता . ते 
मोव कातीक ती खवळां तोपतात आनी घाय जाता . घाय 
जाल्ले कळ बी ना . तेच हात भुरगी मातयेंत घालतात . तेत्रा 
मातयेंतले ना जाल्यार हवेतले जंतू आमच्या आंगांत 
रिगतात . मागीर खरोज जाता . आतां खरोज जावप ना 
जाल्यार आनीक किदेंय जावप म्हळ्यार , ताकाच पाप 
लागप अशे म्हणटात " . 


" पूण आतां आमी किदें करूं ? " 


' आतां हात - पाय बरे करून धुवन येयात आनी 
देवाची प्रार्थना करात . " 

" देवाची किदें म्हणून प्रार्थना करूं ? " 

“ देवाक सांगात , देवा आमचें चुकलें . आमकां गुन्यांव 
भोगस . हाजेमुखार आमी खंयच्याच जिवाक त्रास 
दिवंचेनात . " 

आयज तेजस ओजसालो मामा आयिल्लो . हो मामा 
मुंबय रावतालो . मुंबय तो पोलीस इन्स्पेक्टर आशिल्लो . 
तेजस ओजसाक हो मामा खुब्ब आवडटालो . हो मामा 
तेजस ओजसाक सायकल चलोवंक शिकयतालो , पेंवंक 
शिकयतालो , झाडार चडूंक शिकयतालो . हो मामा आयलो 
काय दोगांकूय बरीच मस्ती करूंक मेळटाली . हो मामा 
आयलो काय हरशीं हैं करूं नाका , तें करू नाका , हांगा वचूं 
नाका थंय वचूं नाका म्हणपी ममी बी ओग्गी रावताली . 
खेरीज मुंबयच्यो तरातरांच्यो गजाली हो मामा सांगतालो . 

ज्या दिसा मामा आयलो त्या दिसा शाळेत वचप 
दोगांयच्या जिवार आयलें . पूण मामानूच म्हळे ‘ पयलीं 
शाळा , मागीर सगलें . ' मागीर तांकां शाळेत वचचेंच पडलें . 


ल 

शाळेतल्यान ते घरा आयले . मामान तांकां मिठाय 
हाडिल्ली आनी काणयांची पुस्तकांय हाडिल्ली . दोगूय 
खूश जाले . मामा दुसऱ्या दिसा मुंबय वचचो आशिल्लो . 

रातीकडेन मामान तो गोंयां कित्याक आयिल्लो तें 
सांगले . गोंयांसावन दोन भुरगे मुंबय पळून गेल्ले . मुंबय 
इतली व्हड . खंय वचचें तांकां कळ्ळेना . थंयच्या पोलिसांक 
तांचो दुबाव आयलो आनी तांकां ताणे पोलीस स्टेशनाचेर 
व्हेले . थंय तेजय ओजसालो मामा आशिल्लो . हे कोंकणी 
उलयतात तें आयकून ताणें तांची चवकशी केली . मागीर 
तांकां आपल्या घरा व्हेले आनी तांकां पावोवपाक म्हणून तो 
गोंयां आयिल्लो . 

" मामा , ते भुरगे मुंबय कित्याक गेल्ले ? " - तेजसान 
विचारलें . 


" तांकां अमिताभ बच्चनाक मेळचे आशिल्लें . खेरीज 
जाता जाल्यार सिनेमांत काम करचें आशिल्लें . " 
मामान सांगलें . 


" मामा तुवें अमिताभ बच्चनाक पळयला ? " 
ओजसान विचारलें . 


" हय . " 


" मामा , अमिताभ बच्चनान तुका एक फायट मारली 
जाल्यार तूं पडटलो ? " तेजस . 

“ चलात रे ! हांवेंच परतून ताका फायट मारली जाल्यार 
तो पडटलो . " 

* ' पूण तो सिनेमांत कितल्या लोकांकडेन एकलोच 
झगडटा . " 

ओजस . 
आरे , त्या दिसा अमिताभ बच्चन आमच्या पोलीस 
स्टेशनार आयिल्लो . ' 


" तो आनीक कित्याक ? " तेजस 

आमी ताका विचारलें तूं हांगा कित्याक आयला ? तेन्ना 
ताणें जाप दिली ' कंप्लेण्ट दिवंक . ' ' कसली ? आमी ताका 
विचारलें . तांगेर खंय कोणाले तरी फोन येताले , ताच्या 
भुरग्यांक उबारून व्हरतले म्हूण ! " 

" मागीर ? " - ओजस . 

मागीर तूं हांगा कित्याक आयला ? सिनेमांत तूं 
एकलोच धा बारा लोकांक मारता . आनी एकल्यान फोन 
केल्यार तूं त्या एकल्याक इतलो भिंयेता ? " अशें आमी 
ताका विचारलें . 

“ मागीर ताणें कितें सांगलें ? " तेजसान विचारलें . 
" ताणें म्हळे , क्या साब , आप भी ! " 
" मागीर ? " 

ताणे म्हळे सिनेमा वेगळो आनी आमची जीण 
वेगळी . सिनेमांत कितें आसता , दिग्दर्शकान पड म्हळे 
काय सगले पडटात . जिणेत तशें कशें जातलें ? तुमी 
मात्शी म्हजी मजत करात . म्हाका भय दिसता म्हज्या 
भुरग्यांक कितेंय जायत म्हणून ! " 

" मागीर ? " 
“ मागीर आमी ताका सांगलें तूं भिंयेवं नाका . सुसेगाद 


घरा वच . " 


‘ मागीर तुवें कितें केलें , मामा ? " 

“ फोन करपी मनशाक सोदून काडलो . आमी ताका 
आमचे तरेन सारको केलो . तेन्नासावन ताणें फोन करचें बंद 
केलें . ' 

' मामा , हांव व्हड जालों काय कोण जातलों खबर 
आसा ? तेजसान विचारलें . 


" कोण रे ? " 


“ पोलीस इन्स्पेक्टर ! " 


रातीकडेन तेजस आनी ओजस पपाबरोबर 

बसून 
जेवताले . ममी तांकां वाडटाली . तेन्ना ममीन पपाक सांगलें , 

" आयकलां , हालीं तेजस आनी ओजस फट उलोवंक 
शिकल्यात . " 


" कसली फट मारली तांणी ? " पपान विचारलें . 


काल तेजसान सांगलें आमच्या शेजारची देसायमामी 
आसा न्ही तिजेकडेन हांवें उदक पिवंक मागलें . तिणें तांकां 
तें दिलेंना तेन्ना तो सांगता तूं देसायमामीकडेन उलोवं 
नाका . " ममीन पपाक सांगलें . 
पूण 

आमचें घर इतलें लागी आसतना तांगेर वचून 
उदक मागपाची गरजूच कितें ? ' पपान विचारलें . 

" हें मात खरें पूण हे म्हाका सुचलेंच ना . म्हाका त्या 
देसायमामीलो राग आयिल्लो . पूण काल सांजे तिणेंच 
म्हाका येवन सांगलें , तुगेले दोगूय चले आयिल्ले उदक 
माणूक . हांवें तांकां सादें उदक दिले . जाल्यार तें उदक 

नाका , फ्रिज्यांतलें उदक दी म्हणूक लागले . हांवें तांकां तें 
दिलेंना कित्याक तर तुवे एके खेपे सांगिल्लें तुगेले पूत 
फ्रिज्यांतलें उदक पियेल्यार दुयेंत जातात म्हणून ! तेन्ना हांवें 
तांकां सांगलें हें सादें उदक जाय जाल्यार घेयात . जाल्यार 
' नाका तुमचे उदक ' म्हणून दोगूय गेले . बरें म्हूण बरें ! हांवें 
हांचेर विस्वास दवरून तिका काय विचारलें ना म्हूण ! 

" ओजस , तेजस ही गजाल खरी ? " पपान विचारलें 

“ हय पपा ! ' ' तांणी जाप दिली . ममीन मुखार सांगलें , 
" त्या दिसा ताईबाय बी म्हाका विचारताली तुमगेर कलर्ड 
टीवी हाडला काय म्हूण , हांवें विचारलें तुका कोणे सांगलें , 
जाल्यार म्हणटा कशी तुगेल्या पुतांनीच सांगलें ! " 

" हय रे , तुमी ताईबायक तशें सांगलें ? " 
" हय पपा ! " 


" कित्याक फट मारली तुमी ? " 

आमी फट मारली ना . " 
" मागीर " 

' ' ती ताईबाय आमकां सांगताली पळय , आमगेर 
कलर्ड टीवी आसा . तुमगेर ना . तुमी पपाक सांगात तुमकांय 
कलर्ड टीवी जाय म्हूण ! ” ओजसान सांगलें . 

" ती सदांच आपलें व्हडपण सांगता . आनी दुसऱ्यांक 
उणे समजता . तेन्ना आमी तिका सांगलें आमगेरूय कलर्ड 
टीवी आसा म्हूण " 

" तेन्ना तिणे म्हळे , कलर्ड टीवी खंय आसा तुमगेर , 
तुमचो टीवी ब्लॅक अॅण्ड व्हायट ... " 

तेन्ना तिकाच आमी विचारलें , ब्लॅक अॅण्ड व्हायट हे 
कलर न्ही , हाचेर तिणे हय म्हळे . मागीर आमचो टीवी 
कलर्ड टीवी जालो ना ? तिजेर तिका जाप सुचली ना . तेन्ना 
तिणे मम्मीकडेन येवन फोण्णां घालीं आमी फट उलयतात 


म्हूण ! 


पपा हातूंत आमचे चुकलें जाल्यार आमकां माफ कर . 


*** 

ममी , ममी , ममी .... ओजस आड्डत आड्डत आनी 
खरशेत ममी म्हन्यांत आयलो . 

" कितें रे ? कित्याक आड्डता ? " 

" हो तेजसम्हाका म्हणटातोव्हड जातकीच फायटींगच्या 
विमानाचो पायलट जातलो आनी हांव आयलों काय म्हजेर 
बॉम उडयतलो . " 

" देखून तूं इतलो भिंयेलो ? " 
" हय तर ! ताणे खऱ्यांनीच म्हजेर बॉमघालो जाल्यार ? " 
-ओजसान म्हळे . 


ॐ 

" तूं भिंये नाका रे ! हो तेजस ल्हान आशिल्लो न्ही , तेन्ना 
ताका घेवन हांव मुंबय गेल्लें . थंय ताणें डबल - डॅकर बस 
पळयली . तेना तो म्हणटालो आपूण डबल - डॅकराच्या 
वयल्या डॅकाचो कंडक्टर जातलों म्हूण ! " 

ओ 5 अऽ ओऽ अ S डबल डॅकराचो कंडक्टर , 
कंडक्टर ..... तेजसाक ओजस चाळोवंक लागलो . 

" ओजस , तशें चाळोवंक जायना रे . ल्हान आसतना 
भुरगी कितें कितें म्हणटात . मुखार ती तशी जातातूच अशें 
ना . पूण ल्हान वयांत आपल्याक कितें तरी जावंचें आसा , 
अशें दिसप म्हत्वाचे . " 

" ओऽअऽऽअऽ .... म्हाका कंडक्टर तरी जायन 
दिसले . तुका तशें कांय दिसलेच ना . " आतां तेजस 
ओजसाक चाळोवंक लागलो . 

" तेजस , तूं बी तांका चाळोवं नाका . ल्हान आसतना 
ओजसाक आगगाडयेचो इंजिन - ड्रायवर जावपाचो 
आशिल्लो . " -ममीन सांगलें . 

' ममी , मामागेर कोट्यांनी पयश आसात गे ? " 
" कित्याक रे ? ' 
" म्हाका एक वस्त विकती घेवंक जाय आशिल्ली ? " 

“ कसली वस्त ? आनी ते वस्तीक कोट्यांनी रुपया 
लागतात म्हूण तुका कोणे सांगलें ? " -ममीन विचारलें . 

" त्या दिसा एकल्यान एक विनोद सांगलो . ' 


" कसलो रे ? " 

तीन भुरगे आशिल्ले . तांतले दोग जाण बडायो 
मारूंक लागले . 

पयल्यान म्हळे ‘ म्हजो बापूय लखपती . 
दुसऱ्यान म्हळे ' म्हजो बापूय करोडपती . ' 

त्या उतराक तिसरो ओगी रावलो . तेन्ना त्या दोगांयनी 
ताका विचारलें तुजो बापूय रे ? 

ताणें म्हळे ‘ म्हजो बापूय गणपती . ' 
' ममी , कोटी चड काय करोड चड गे ? " 

" पिशा , कोटी म्हळ्यारूच करोड . ताकाच क्रोर बी 
म्हणटात . खेरीज करोडापरस आनीक चड पयशांक बी 
नांवां आसात . " ममीन म्हळे . 

" करोडापरस चड ? ' ओजसान विचारलें . 

" आमच्या भारती गणितांत कितलेशेच आंकडे मेजूंक 
मेळटात . तांचेम्हन्यांत करोड म्हळ्यार कांयच न्ही . " 

" तुका येतात ते आंकडे मेजूंक ? " 
" हय तर ! " 
" मेजून दाखय पळोवया . " 

“ आयकात . एकम , दशम , शतम् , सहस्त्र , दशसहस्त्र , 
लक्ष , दशलक्ष , कोटी , दशकोटी , अब्ज , खर्व , निखर्व , 
महापद्म , शंकु , जल्दी , अंत , मध्य , परार्ध .... इतली नावां 
हांवें घेतली न्ही , तितल्यांचेर एकाचेर शुन्यां येतात . 

" बापाय ! म्हळ्यार एकाचेर कितली शुन्यां ? " 

“ एकाचेर सतरा शुन्यां ..... पूण कोट्यांनी रुपयांची 
तुका कसली वस्त घेवंक जाय आशिल्ली रे ? " ओजसान 
विचारलें . 


" ना रे ! " 


“ म्हाका एक क्रुझर घेवंक जाय आशिल्लो . " ओजसान 
सांगलें . 


" इतले पयशे आमचेकडेन नात . आनी क्रुझर बी फकत 
सरकार घेवंक शकता . आमी न्ही . 

' अशें , मागीर व्हड जातकीच हांव सरकार जातलों . ' 
ओजसान सांगलें . 


ताचे हे जापेर सगलीच हांसपाक लागली . 

टीवीचेर कसलो तरी सिनेमा चलतालो . तातूंत व्हड 
झूज दाखयल्लें . सिनेमा काबार जातकीच ओजसान 
विचारलें , 

" ममी , पपा , तुमी केन्ना खरें खरें झूज पळयलां ? 


" हय तर " ! पपान सांगलें . 


" केन्ना ? " 

“ गोंय स्वतंत्र जावच्या वेळार आमी मातशेंशें झूज 
पळयल्लें . " 

“ पपा , आमकां सांग न्ही , कसलें झूज तुमी पळयल्लें 


तें . " 


“ एमिसोर द गोअ चेर ( गोंयचे रेडिओ स्टेशन ) बॉम 
घाललो हांवें पळयल्लो . " ममीन सांगलें . 

" त्याच वगतार आमी दोना पावला गेल्ले . थंय भारताचो 
क्रुझर आनी पुर्तुगालाचो क्रुझर हांचेमदीं व्हड झूज चालू 
आशिल्लें . दोगूय एकमेकांचेर नाळी मारताले . आमी 
तें पळयलें आनी घरा येवन सांगलें . आमी खरें खरें गेरी 
पळयलें म्हणपाची आमकां खोस जाल्ली . पूण आईबाबान 
आमकां तापयले . " - पपान सांगलें . 

" दुसरी लडाय जाली ती गोंय स्वतंत्र जाले उपरांत . ' 
कोणाकोणाची लडाय जाल्ली ? - ओजसान विचारलें . 

“ पाकिस्तान आनी भारताची . ' 


" मागीर जिखले कोण ? " 


अर्थात भारत ! पाकिस्तानाकडेन हरशी अमेरिकेन 
दिल्ले पॅटन टँक अशिल्ले , विमानां आशिल्ली . बऱ्यातलें बरें 
रडार आशिल्लें . आमच्या पायलटांनी कितें केलें खबर 


आसा ? " 


" कितें ? " - दोगांयनी वांगडाच विचारलें . 
“ विमान येता तेन्ना रडाराचेर पयलीं दिसता . 

पूण 

तेंच 
विमान उणे उंचायेवयल्यान वचत जाल्यार रडाराचेर 

दिसना . तेन्ना आमच्या पायलटांनी तीन विमानां एकेच खेपे 
उणे उंचायेवयल्यान व्हेली . आनी एकाच वेळार कराची , 
लाहोराचेर बॉम घाले . तांच्या रिफायनरीचेरूय बॉम घालो 
आनी ल्हवू परतून आयले . – पपान सांगलें . 

“ आमच्या भारती पायलटांनी चुकून लेगीत लोक रावता 
थंय बॉम घालोना . " -ममीन सांगलें . 

“ पाकिस्तानाचें लुकसाण जालें तें जालें . भारताचेंय बी 
खूब लुकसाण जालें . लडाय म्हळी म्हणटकच लुकसाणूच 
लुकसाण . " -ममीन सांगलें . 

भारताचे कसलें लुकसाण जालें ? " तेजसान 
विचारले . 

' ' भारताची आय एन एस खुकरी ' म्हूण युद्धनौका 
आसली . तिचो मुखेल आशिल्लो कॅप्टन मुल्ला . पाकिस्तानी 
सैनीक पाणबुडी घेवन आयले . तांणी टोरपेडो सोडलो . 
खुकरीक बोंतो पडलो . कॅप्टन मुल्लान खुकरीचेर 
आशिल्ल्या सगल्यांक बोट सोडूंक लायली . आपणे मात 
बोट सोडलिना . तो कॅप्टनाखातीर आशिल्ल्या कदेलार 


बसून रावलो . " 


" कित्याक ? " - ओजसान विचारलें . 

" बोटीचो कॅप्टन बोट बुडूंक लागतकीच केन्नाच बोट 
सोडिना , बोटीवांगडाआपुणूय बुडटा . " 

“ मागीर कॅप्टन मुल्ला बोटीबराबर बुडून मेलो ? " 
तेजसान विचारलें . 

" ममी , हांव व्हड जालों म्हणटकच पायलट जातलो . 
झूज जालें काय उणे उंचायेवयल्यान विमान व्हरून 
रडाराक कळनासतना बॉम उडोवन येतलों . " -तेजसान 
सांगलें . 

" हांव मिलीटरीत वतलों . मशीनगनघेवन ठोऽठोऽठो 
ऽठो ऽ ठोऽ ठोऽ करून दुस्मानांक मारून उडयतलों . " 

' व्हड जातकीच तुमकां कितें जावंचे आसात ते 
जायात . पूण पयलीं हातपाय धुवन येयात पळोवया . " 
ममीन सांगलें . 

दोगूय मान्न्यांत धांवत गेले आनी परतून आयले . 
" कितें रे ? कितें जालें ? " ममीन विचारलें . 

' काय ना ! मान्न्यांत एक पाल आसा ती पळोवन 
आमकां भंय दिसलो . " 

" आरे तुमी दोगूय भावी पायलट , सैनीक मरे आनी एके 
ल्हान पालीक भिंयेतात . " - पपान म्हळे . 

तांची दोगांयची मुखामळां भिंयेल्ली पळोवन पपा 
ममीक खूब हांसूक आयलें . 


XXX 

